



சென்னை, வண்ணாரப்பேட்டை பகுதியைச் சார்ந்த தனசேகர் (வயது 57) என்பவர் மூளைச்சாவு அடைந்து, அவரது உடலுறுப்புக்கள் தானமாக பெறப்படாததைத் தொடர்ந்து, மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன் அவரது திருவுடலுக்கு அரசு மரியாதை செலுத்தினார். இந்நிகழ்வில் இராயபுரம் சட்டமன்ற உறுப்பினர் ஐடீம் மூர்த்தி, அரசு ஸ்டான்லி மருத்துவக்கல்லூரி முதல்வர் மரு.பாலாஜி, தமிழ்நாடு உறுப்பு மாற்று ஆணையத்தின் உறுப்பினர் செயலாளர் மரு. கோபாலகிருஷ்ணன், துணை முதல்வர் மரு.ஜென்னத் சுருந்தா, நிலைய மருத்துவ அலுவலர் மரு.வனிதா மலர் மற்றும் மருத்துவப் பேராசிரியர்கள், செவிலியர்கள் உடனிருந்தனர்.

நாடாளுமன்றத் தேர்தல் - 2024 தலைமைக் கழக அறிவிப்பு

தமிழ்நாடு முதலமைச்சர், கழகத் தலைவர் அவர்களின் அறிவுறுத்தலின்படி, நாடாளுமன்றத் தேர்தல் ஒருங்கிணைப்புக் குழுக் கூட்டம், 22-01-2024 அன்று மாலை 5 மணியளவில் சென்னை, அண்ணா அறிவாலயம், முரசொலி மாறன் வளாகத்தில் உள்ள கூட்ட அரங்கில் நடைபெற்றது. இதில் கழக முதன்மைச் செயலாளர் கே.என்.நேரு, அமைப்புச் செயலாளர் ஆர்.எஸ்.பாரதி, அமைச்சர்கள் எ.வ.வேலு, தங்கம் தென்னரசு, கழக இளைஞர் அணிச் செயலாளர் உதயநிதி ஸ்டாலின் ஆகியோர் கலந்து கொண்டனர்.

ஜனவரி 21 அன்று சேலத்தில் நடைபெற்ற தி.மு.க. இளைஞர் அணி 2வது மாநில மாநாட்டில் எழுச்சியுரையாற்றும்போது தமிழ்நாடு முதலமைச்சர், கழகத் தலைவர் அவர்கள் வழங்கிய அறிவுரையின்படி, நாடாளுமன்றத் தொகுதிக்குட்பட்ட நிர்வாகிகளான பொறுப்பு அமைச்சர்கள், சட்டமன்ற உறுப்பினர்கள், மாவட்ட/மாநகர / பகுதி/ ஒன்றிய/ நகர/ பேரூர் கழகச் செயலாளர்கள், தொகுதிப் பார்வையாளர்கள், மாநகராட்சி மேயர், துணை மேயர் மற்றும் மண்டலக்குழுத் தலைவர்கள், மாவட்ட ஊராட்சிக் குழு உறுப்பினர்கள், நகரமன்றத் தலைவர்கள், ஒன்றியக்குழுத் தலைவர்கள், பேரூராட்சித் தலைவர்கள் உள்ளிட்ட “நிர்வாகிகள் சந்திப்பு” கீழ்க் கண்ட அட்டவணைப்படி, சென்னை, அண்ணா சாலை, “அண்ணா அறிவாலயத்தில்” நடைபெறும்.

தேதி	நேரம்	நாடாளுமன்றத் தொகுதி
03.02.2024	காலை 10.00 மணி	வடசென்னை, தென் சென்னை
	மாலை 3.00 மணி	மத்திய சென்னை, திருபெரும்புதூர்
04.02.2024	காலை 9.00 மணி	திருவண்ணாமலை, ஆரணி
	மாலை 3.00 மணி	பெரம்பலூர், திருச்சி
05.02.2024	காலை 9.00 மணி	கரூர், திண்டுக்கல்
	மாலை 3.00 மணி	காஞ்சிபுரம், புதுச்சேரி

குறிப்பு: அந்தந்த நாடாளுமன்றத் தொகுதிக்குட்பட்ட நிர்வாகிகள் குறிப்பிடப்பட்டுள்ள நேரத்திற்கு முன்பாகவே அரங்கத்திற்குள் வந்து அமர்ந்திட வேண்டுமென கேட்டுக் கொள்ளப்படுகிறார்கள்.

தலைமைக் கழகம்
தி.மு.க.

கழகப் பொதுச்செயலாளர் - அமைச்சர் துரைமுருகன் தலைமையில் இன்று நடைபெறும்

அண்ணா நினைவுநாள் அமைதிப் பேரணியில் - ஆயிரக்கணக்கில் பங்கேற்பர்!

காஞ்சி வடக்கு மாவட்டக் கழகத்தினருக்கு அமைச்சர் தா.மோ.அன்பரசன் வேண்டுகோள்!

காஞ்சிபுரம், பிப்.3- சென்னையில் கழகப் பொதுச் செயலாளர் அமைச்சர் துரைமுருகன் தலைமையில் இன்று (3.2.2024) நடைபெறும் பேரறிஞர் அண்ணா அவர்களின் 55-வது நினைவு நாள் அமைதிப் பேரணியில் காஞ்சிபுரம் வடக்கு மாவட்டத்தில் இருந்து கழகத்தினர் ஆயிரக்கணக்கில் திரண்டு வந்து பங்கேற்கும்படி காஞ்சி புரம் வடக்கு மாவட்டச் செயலாளர் - அமைச்சர் தா.மோ.அன்பரசன் வேண்டுகோள் விடுத்துள்ளார்.

இது குறித்து அவர் வெளியிட்ட டுள்ள அறிக்கை வருமாறு: - காஞ்சி தந்த காவியத் தலைவர் - உலகத் தமிழர் உள்ளங்களில் எல்லாம் சிம்மாசனம் போட்டு கொலு வீற்றிருக்கும் செந்தமிழ் அறிஞர் - தமிழ் மொழி உயர்வுக்காகவும் - தமிழர்களின் மேம்பாட்டுக்காகவும் - தமிழ்நாடு வளம் பெற வேண்டும் என்பதற்காகவும், தனது

வாழ்நாள் எல்லாம் ஓயாது உழைத்த உத்தமர். 'கடமை - கண்ணியம் - கட்டுப்பாடு' எனும் தாரக மந்திரத்தை அரசியல் உலகத்திற்கு அறிமுகம் செய்து வைத்த ஆற்றலாளர் - 'இப்படை தோற்கின் எப்படை வெல்லும்' என்ற தம்பிமார் பெரும்படையைக் கண்டு நெஞ்சுயர்த்தி பெருமதிம் கொண்ட பெருமகன், சுயமரியாதைச் சுடரொளி - சொக்க வைக்கும் பேச்சாளர் - எழுத்து வேந்தர். தென்னகத்தின் தனிப்பெரும் அரசியல் தலைவர் - “தென்னாட்டு காந்தி” - “இந்நாட்டு இங்கர்சால்” - என்று அனைவராலும் போற்றிப் பாராட்டிப் புகழப்படும் அரசியல் மாமேதை - பேரறிஞர் அண்ணா அவர்களின் 55-வது நினைவு நாளை யொட்டி, பேரறிஞர் அண்ணா பிறந்த மாவட்டமான காஞ்சிபுரம் வடக்கு மாவட்டத்தில் உள்ள நகர, பகுதி, பேரூர், வார்டு, கிளை



ஊராட்சி கிளைக்கழக அலுவலகங்களிலும் கழக கொடிக்கம்பங்களின் முன்பு, கழகத்தின் அனைவரின் இல்லங்களின் முன்பும் இன்று (3.2.2024 - சனிக்கிழமை) காலையிலேயே பேரறிஞர் அண்ணா அவர்களின் திருவுரு வப் படத்தை அலங்கரித்து வைத்து அமைப்பாளர்கள், தலைமைச் செயற்குழு, பொதுக்குழு உறுப்பினர்கள், மாநகர, பகுதி, ஒன்றிய, நகர, பேரூர் கழகச் செயலாளர்கள் மற்றும் நிர்வாகிகள், கழக அணிகளின் மாநில நிர்வாகிகள், மாவட்ட அமைப்பாளர்கள், துணை அமைப்பாளர்கள், உள்ளாட்சி அமைப்புகளின் பிரதிநிதி கள் உள் ளிட்ட கழகத்தினர் ஆயிரக்கணக்கில் திரண்டு வந்து அண்ணா நினைவு நாள் அமைதிப் பேரணியில் பங்கேற்று சிறப்பிக்கும்படி அழைக்கிறேன். இவ்வாறு அவர் அறிக்கையில் கேட்டுக்கொண்டிருள்ளார்.



கழக இளைஞர் அணி செயலாளர் உதயநிதி ஸ்டாலின் அவர்களின் தலைமையில் கடந்த 21.01.2024 அன்று சேலத்தில் நடைபெற்ற “எழுச்சிமிரு இளைஞர் அணி 2வது மாநில மாநாட்டில் திருவள்ளூர் மத்திய மாவட்டம் சார்பில் பங்குபெற்ற இளைஞர்களுக்கு இரண்டாம் கட்டமாக பூனிருந்தவல்லி கிழக்கு ஒன்றிய தி.மு.க. இளைஞர் அணி தோழர்கள் 126 பேருக்கு நினைவுப் பரிசாக கைக்கமுகாரத்தை முன்னாள் அமைச்சர் மாவட்டச் செயலாளர் ஆவடி சா.மு.நாசர் எம்.எல்.ஏ. வழங்கினார் உடன் பூனிருந்தவல்லி சட்ட மன்ற உறுப்பினர் ஆ.கிருஷ்ணசாமி, ஒன்றிய செயலாளர் ப.ச.கமலேஷ், பொதுக்குழு உறுப்பினர் வி.குமார், மாவட்ட இளைஞர் அணி அமைப்பாளர் கே.சுரேஷ் குமார், மாவட்ட துணை அமைப்பாளர்கள் ஆர்.செந்தாமரை, ஜி.சி.சி.கருணாநிதி, அக்கிர ராஜேஷ், ஒன்றிய நிர்வாகிகள் அண்ணாமலை, ஏ.ஜனார்த்தன், ஏ.ஆர்.பாள்கர், வி.பி.பிரகாஷ், வயலை பிரபாகரன், ஏ.ஜி.வி, டி.குமேசன், மு.ராஜாராம், டி. திருமலைராஜ், பரிமேலழகன், குளமூர்த்தி உள்பட பலர் உள்ளனர்.

திராவிட இயக்க தீரர்கள் நினைவு நாள்

பி. முருகேசன்
பிப்ரவரி 3 (2003)



இளம்பயதிலேயே கழகக் கொள்கையில் ஈடுபாடு கொண்டு, கழகத்தில் தன்னை இணைத்துக் கொண்டு, காஞ்சிபுரம் ஒன்றியக் கழகச் செயலாளராக தொடர்ந்து 7 முறை பொறுப்பேற்று, முப்பது ஆண்டுகள் கழகப் பணியாற்றியவர்.

1989, 1996 ஆகிய இருமுறை காஞ்சிபுரம் தொகுதி கழக சட்டமன்ற உறுப்பினராக தேர்ந்தெடுக்கப்பட்டு காஞ்சிபுரத்தில் திருப்பாற்கடல் குடிநீர் திட்டத்தையும் - பாலாற்றின் குறுக்கே உயர் மட்ட பாலங்களையும் கழக ஆட்சியில் கொண்டு வந்தார்.

கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர்.

தலைமைக் கழகம்
தி.மு.க.

முன்னாள் முதலமைச்சர்

ஓமந்தூர் ராமசாமி ரெட்டியார் திருவுருவச் சிலைக்கு மாலை!

அமைச்சர் செஞ்சிமஸ்தான் மரியாதை செலுத்தினார்!

திண்டிவனம், பிப். 3 - தமிழ்நாட்டின் முதல் முன்னாள் முதலமைச்சர் ஓமந்தூர் ராமசாமி ரெட்டியாரின் 130 வது பிறந்தநாள் விழா கொண்டாடப்பட்டது.

இதை முன்னிட்டு விழுப்புரம் மாவட்டம் மரக்காணம் ஒன்றியம் ஓமந்தூர் ஊராட்சியில் அவரது மணி மண்டபத்தில் உள்ள ஓமந்தூர் ராமசாமி ரெட்டியாரின் திருவுருவச் சிலைக்கு சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான், விழுப்புரம் மாவட்ட ஆட்சியர் டாக்டர் பழனி, மாவட்ட காவல் கண்காணிப்பாளர் தீபக் சிவாச்,

எம்.ஆர். ஆறுமுகம் தலைமையில்

ஆம்பூர் பேரறிஞர் அண்ணா 55-வது நினைவு நாள் உள்வலம்!

ஆம்பூர், பிப். 3 - திருப்பத்தூர் மாவட்டம், ஆம்பூர் நகர தி.மு.க. சார்பில் அமைதி உள்வலம், இன்று (03.02.2024) காலை 10 மணியளவில் பழைய தி.மு.க. அலுவலகத்திலிருந்து நகர கழகச் செயலாளர் எம். ஆர்.ஆறுமுகம் தலைமையில் புறப்படும். பொதுக்குழு உறுப்பினர் எம்.ஏ.ஆர். ஷபீர் அகமது, செயற்குழு உறுப்பினர் சாம்செல்ல பாண்டியன், நகர கழக நிர்வாகிகள் எஸ். தேவராஜ், எஸ்.ரபீக் அஹமது, ஏ.தாஸ், ஏ.ஜெயபாரதி, நீசர் அகமது, ஜி.விஸ்வநாதன், எம்.நரேஷ், ஆர்.சந்திராஜ், டாக்டர்

சங்கர், எம்.சுரேஷ்ராஜ் ஆகியோர் முன்னிலை வகிக்கின்றனர். உள்வலத்தை நகரமன்ற தலைவர் பி.ஏஜாஸ் அகமது துவக்கவுள்ளார். பேரறிஞர் அண்ணா சிலைக்கு ஆம்பூர் சட்டமன்ற உறுப்பினர் அ.செ.விஸ்வநாதன், ஆர். எஸ்.ஆனந்தன் ஆகியோர் மாலை அணிவிக்கின்றனர்.

இந்நிகழ்வில் மாவட்டக் கழக, நகர கழக, கிளை கழக நிர்வாகிகள், நகரமன்ற உறுப்பினர்கள், தலைமை கழக பேச்சாளர்கள், சார்பு அணிகளின் நிர்வாகிகள் மற்றும் கழக முன்னோடிகள் கலந்துகொண்டு சிறப்பிக்க உள்ளனர்.

திராவிட இயக்க தீரர்கள் நினைவு நாள்

கே.எஸ். முருகேசன்
பிப்ரவரி 3 (2004)



மாணவப் பருவத்திலிருந்தே கழகக் கொள்கையால் ஈர்க்கப்பட்டு, கழகப் பணியாற்றியவர்.

கூத்தைப்பார் ஊராட்சி மன்றத் தலைவராகவும், தொடக்க வேளாண்மை கூட்டுறவு வங்கித் தலைவராகவும், திருவெறும்பூர் ஊராட்சி ஒன்றியப் பெருந்தலைவராகவும் பொறுப்பு வகித்தவர்.

1977ல் திருவெறும்பூர் தொகுதி சட்டமன்ற உறுப்பினராக தேர்ந்தெடுக்கப்பட்டு, மக்கள் பணியாற்றியவர்.

கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்றவர்.

தலைமைக் கழகம்
தி.மு.க.